

मुंबई शहराची पिण्याच्या पाण्याची वाढती  
मागणी पूर्ण करण्यासाठी गारगाई जलस्रोत  
विकसित करणेबाबत

## महाराष्ट्र शासन

### जलसंपदा विभाग

शासन निर्णय क्रमांक: पापुयो २०१३/१२८/(७७/२०१३)/जसंअ,

मंत्रालय, मुंबई - ४०० ०३२.

दिनांक : १२.११.२०१३.

### संदर्भ -

- १) जलसंपदा विभाग मंत्रालय मुंबई पत्र क्र.संकिर्ण-१०९२/(१७९/१२) /जसंअ, दि.२३.०३.१९९४
- २) अतिरिक्त आयुक्त बृहन्मुंबई महानगरपालिका, मुंबई यांचे दि.५.२.२०१३ चे पत्र

### प्रस्तावना -

जलसंपदा विभाग मंत्रालय मुंबई पत्र क्र. संकिर्ण-१०९२/(१७९/१२)/जसंअ, दि.२३.०३.१९९४ अन्वये गारगाई प्रकल्प ता.वाडा, जि.ठाणे या प्रकल्पातून उपलब्ध होणारे पाणी मुंबई शहराच्या भविष्यकालीन पाण्याची गरज भागविण्यासाठी मान्यता देण्यात आली होती. सदर प्रकल्पाचे काम जलसंपदा विभागामार्फत ठेव तत्वावर करण्याचे नियोजन होते. या अनुषंगाने सर्वेक्षण अन्वेषण करण्यासाठी मुंबई महानगरपालिकेने निधी उपलब्ध करून दिला होता. त्यानंतर मुंबई महानगरपालिका यांचे दि.४.२.१९९८ च्या पत्रानुसार गारगाई प्रकल्पाचे काम प्रलंबित ठेवण्याचे व पैसे परत करण्याची मागणी जलसंपदा विभागास केली व त्यानुसार क्षेत्रिय कार्यालयाने उपरोक्त निधी मुंबई महानगरपालिकेस परत केलेला आहे.

आता संदर्भीय पत्र क्र.२ नुसार बृहन्मुंबई महानगरपालिकेने गारगाई प्रकल्पाच्या सर्वेक्षणाबरोबर सुसाध्यता अभ्यास हाती घेतला असल्याने व प्रकल्प स्वतः विकसित करण्यासाठी बृहन्मुंबई महानगरपालिकेला गारगाई जलस्रोत तातडीने विकसित करण्याची परवानगी द्यावी अशी विनंती केली आहे. या अनुषंगाने शासनाने पुढीलप्रमाणे निर्णय घेतलेला आहे.

### शासन निर्णय -

प्रस्तावनेतील नमूद वस्तुस्थितीस अनुसरून बृहन्मुंबई महानगरपालिकेस यांना खालील अटीच्या अधिन राहून गारगाई बहुउद्देशीय प्रकल्प विकसित करण्याची परवानगी देण्यात येत आहे.

- १) गारगाई प्रकल्पातून स्थानिकांच्या मागणीनुसार सिंचनासाठी / पिण्यासाठी पाणी बृहन्मुंबई महानगरपालिकेने राखून ठेवावे.
- २) धरणाच्या संकल्पनेचे धरणाच्या सुरक्षिततेच्या दृष्टीने मध्यवर्ती संकल्पचित्र संघटना, नाशिक यांचेकडून त्यांचे प्रचलित नियमानुसार Vetting करून घ्यावे. तसेच धरण पूर्ण झाल्यानंतर धरणाची नियतकालिक तपासणी धरण सुरक्षा संघटना, नाशिक यांचेकडून नियमित करून घ्यावी.

- ३) प्रकल्पाद्वारे वापरात येण्याच्या पाण्याचे स्वामित्व शुल्क कायदा / नियमाप्रमाणे नियमित जलसंपदा विभागास भरावे.
- ४) जलविद्युत प्रकल्पाच्या विकासासाठी प्रचलित शासन धोरणानुसार जलसंपदा विभागाचा हक्क राहिल. याकरिता मुख्य धरणास विद्युत विमोचक ठेवणे आवश्यक राहिल.
- ५) प्रकल्पास महाराष्ट्र जलसंपत्ती नियमन प्राधिकरण यांची मान्यता घेणे आवश्यक राहिल.

जलसंपदा विभागाने केलेल्या रु.१९.२६ लक्ष रकमेच्या खर्चाची प्रतिपूर्ती बृहन्मुंबई महानगरपालिकेने जलसंपदा विभागास करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१११२१५४०२९५१२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.गो.मांदाडे)

शासनाचे उपसचिव

प्रत,

१. मा.मंत्री, जलसंपदा विभाग (कृखोपाम वगळून) यांचे खाजगी सचिव
२. मा.मंत्री, पाणी पुरवठा व स्वच्छता यांचे खाजगी सचिव
३. मा.राज्यमंत्री, जलसंपदा विभाग यांचे खाजगी सचिव
४. प्रधान सचिव, नगर विकास विभाग, मंत्रालय, मुंबई.
५. प्रधान सचिव, पाणी पुरवठा व स्वच्छता विभाग, मंत्रालय, मुंबई.
६. सचिव, महाराष्ट्र जलसंपत्ती नियमन प्राधिकरण, मुंबई.
७. प्रधान सचिव (जलसंपदा), जलसंपदा विभाग, मंत्रालय, मुंबई.
८. प्रधान सचिव (लाक्षेवि), जलसंपदा विभाग, मंत्रालय, मुंबई.
९. आयुक्त, मुंबई महानगरपालिका, मुंबई.
१०. महानगर आयुक्त, मुंबई महानगर विकास प्राधिकरण, वांद्रे-कुर्ला कॉम्प्लेक्स, मुंबई.
११. कार्यकारी संचालक, कोकण पाटबंधारे विकास महामंडळ, ठाणे.
१२. मुख्य अभियंता, जलसंपदा विभाग, कोकण प्रदेश, मुंबई.
१३. उपसचिव (मोप्र-१), जलसंपदा विभाग, मंत्रालय, मुंबई
१४. उपसचिव (जवि), नविन प्रशासकीय भवन, ६ वा मजला, जलसंपदा विभाग, मंत्रालय, मुंबई
१५. जसंअ कार्यासन संग्रहार्थ.